



கலைஞர்  
100  
1924 - 2023

மூரசொலி  
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 52 - திருவள்ளூர் ஆண்டு 2054 - புரட்டாசி 13 - சனிக்கிழமை 30 செப்டம்பர் 2023 - திருச்சி ★★ 8 பக்கங்கள் Established: 10.8.1942 - Volume: 82 - Issue 52: Thiruvalluvar Year - 2054 - Purattasi 13 - Saturday 30 September 2023 - Trichy ★★ 8 Pages ₹5.00

முதல்வர் மு.க.ஸ்டாலின் இந்தியாவிலேயே முதன் முதலாக அறிமுகப்படுத்திய

# காலை உணவுத் திட்டத்திற்கு நாடு முழுவதும் வரவேற்பு!

சென்னை, செப்.30-

முதல்வர் மு.க.ஸ்டாலின் அவர்கள் இந்தியாவிலேயே முதன்முதலாக தமிழ்நாட்டில் அறிமுகப்படுத்திய பள்ளி மாணவர்களுக்கான காலை உணவுத் திட்டம், தற்போது நாடு முழுவதும் பெரும் வரவேற்பைப் பெற்று வருகிறது. இத்திட்டத்தை தெலுங்கானா அரசும் அமல்படுத்த முடிவு செய்துள்ளது.

அரசுப் பள்ளி மாணவர்களுக்கு காலை உணவு வழங்கும் முதலமைச்சரின் காலை உணவுத் திட்டத்தை மதுரை, ஆதிமூலம் மாநகராட்சி தொடக்கப் பள்ளியில் மாணவர்களுக்கு காலை உணவினை பரிமாறி தமிழ்நாடு முதலமைச்சர் அவர்கள் 15.9.2022 அன்று தொடங்கி வைத்து, மாணவர்களுடன் உணவுருந்தினார்.

நகராட்சிப் பகுதிகளுக்கு விரிவுபடுத்திய திட்டம்!

முதற்கட்டமாக, தமிழ்நாட்டில் உள்ள 38 மாவட்டங்களில், இத்திட்டத்தினை செயல்படுத்தி ரூ.33.56 கோடி நிதி ஒதுக்கீடு செய்யப்பட்டு, 417 மாநகராட்சி பள்ளிகளில் 43,681 மாணவர்கள், 163 நகராட்சி பள்ளிகளில் 17,427 மாணவர்கள், 728 வட்டாரம் மற்றும் கிராம ஊராட்சி பள்ளிகளில் 42,826 மாணவர்கள், 237 தொலைதூர, மலையாள தேச பள்ளிகளில் 10,161 மாணவர்கள், என மொத்தம் 1,545 பள்ளிகளில் தொடங்கப்பட்டு, 1,14,095 மாணவர்கள் முதலமைச்சரின் காலை உணவுத் திட்டத்தின் கீழ் பயன்பெற்று வருகின்றனர். மேலும், 28.02.2023 முதல் இத்திட்டம் மேலும் நீட்டிக்கப்பட்டு முதலமைச்சரின் காலை உணவுத் திட்ட செயலியின் படி 1,005 நகர்ப்புற மையங்களில் 1,12,883 குழந்தைகளும், 963 கிராமப்புற மையங்களில் 41,225 குழந்தைகளும் பயனடைந்து வருகின்றனர்.

## தெலுங்கானா அரசும் அமல்படுத்துகிறது!



தமிழ்நாடு முழுதும் விரிவாக்கம்

17 லட்சம் மாணவர்கள் பயன் பெறுகின்றனர்!

முதலமைச்சரின் காலை உணவுத் திட்டம், பெரும்பாலான பொதுமக்கள், பெற்றோர்கள், ஆசிரியர்கள் மற்றும் மாணவர்களால் மிகவும் பாராட்டப்பட்டு, மகிழ்ச்சியோடு வரவேற்கப்பட்டு வருகிறது. இந்த முயற்சியின் பயனாக, பள்ளிகளில் மாணவர்களின் வருகை எண்ணிக்கை முன்பு இருந்ததைவிட அதிகரித்துள்ளது. இதன் அடிப்படையில் தமிழ்நாடு அரசு, இந்தத் திட்டத்தினை 2023-2024ஆம் ஆண்டு, படிப்படியாக மாநிலத்தில் உள்ள அனைத்து அரசுப் பள்ளிகளிலும் 1 முதல் 5 ஆம் வகுப்பு வரை படிக்கும் குழந்தைகளுக்கும் விரிவாக்கம் செய்தி அரசு முடிவு செய்துள்ளது என்று முதலமைச்சர் அவர்கள் 13.1.2023 அன்று சட்டப்பேரவையில் அறிவித்தார்.

திட்டத்தை விரிவுபடுத்த ரூ.500 கோடி நிதி ஒதுக்கீடு!

அதன் தொடர்ச்சியாக, 2023-24ஆம் ஆண்டிற்கான நிதிநிலை அறிக்கையில், 'பள்ளிக்கல்வியை மேலும் பரவலாக்கவும், கற்றலை இனிமையாக்கவும், எல்லாக் குழந்தைகளும் பசியின்றி கல்வியறிவு பெற்றிடவும் எந்தத் தியாகத்தையும் செய்திடுவோம்' என்ற முதலமைச்சர் அவர்களின் உன்னத நோக்கத்தை செயல்படுத்தி,

வரும் கல்வி ஆண்டு முதல் தமிழ்நாட்டில் உள்ள அரசுத் தொடக்கப் பள்ளிகளில் ஒன்றாம் வகுப்பு முதல் ஐந்தாம் வகுப்புவரை பயிலும் மாணவர்கள் பயனடையும் வகையில் இத்திட்டம் விரிவுபடுத்தப்படும். இந்த நல்ல நோக்கத்திற்கு வரும் நிதியாண்டில் 500 கோடி ரூபாய் நிதி ஒதுக்கீடு செய்யப்பட்டுள்ளது என்று அறிவிக்கப்பட்டது.

அதன் அடிப்படையில், ரூ.404.41 கோடி செலவில் 31,008 பள்ளிகளில் பயிலும் 17 இலட்சம் மாணவர்கள் பயன்பெறும் வகையில் முதலமைச்சரின் காலை உணவுத் திட்டத்தை விரிவுபடுத்தி தொடங்கி வைக்கும் விதமாக திருக்குவளை ஊராட்சி

ஒன்றிய நடுநிலைப் பள்ளியில், 1 முதல் 5ஆம் வகுப்பு வரை பயிலும் அரசுப் பள்ளி மாணவர்களுக்கு தமிழ்நாடு முதலமைச்சர் அவர்கள் உணவு பரிமாறி, அவர்களுடன் கலந்துரையாடி உணவுருந்தினார்.

தமிழ்நாட்டில் ஆய்வு மேற்கொண்ட தெலுங்கானா அரசு!

தற்போது தமிழ்நாட்டில் நடைமுறையில் உள்ள முதலமைச்சரின் காலை உணவுத் திட்டம் நாடு முழுவதும் பலத்த வரவேற்பை பெற்று வருகிறது. காலை உணவுத் திட்டத்தை தங்களது மாநிலங்களிலும் செயல்படுத்த ஏதுவாக பல்வேறு மாநிலங்களைச் சேர்ந்த அதிகாரிகள் வருகை தந்து ஆய்வு மேற்கொண்டனர்.

அண்மையில் தமிழ்நாட்டில் ஆய்வு மேற்கொண்ட தெலுங்கானா அரசு அதிகாரிகள் அடங்கிய குழுவினர் சென்னையில் உள்ள அரசு பள்ளிகளில் முதலமைச்சரின் காலை உணவுத் திட்டத்தின் செயல்பாடுகளை கேட்டறிந்தனர்.

தமிழ்நாட்டைப் பின்பற்றி தெலுங்கானாவில் 1ம் வகுப்பு முதல் 10ம் வகுப்பு வரை பயிலும் மாணவர்களுக்கு காலை உணவுத் திட்டம் அமல்படுத்தப்பட உள்ளது. இத்திட்டத்திற்கு 400 கோடி ரூபாய் மாநில அரசு ஒதுக்கீடு செய்துள்ளது.

முதல்வர் மு.க.ஸ்டாலின் அவர்கள் கொண்டு வந்த கனவுத் திட்டமான பள்ளிகளில் காலை உணவுத் திட்டம் தற்போது இந்தியா முழுதும் மற்ற மாநிலங்களும் பின்பற்றத் தொடங்கியிருப்பது வரலாற்றுச் சிறப்பாக அமைகிறது.

## 2000 ரூபாய் நோட்டுகளை மாற்றும் காலக்கெடு இன்றுடன் நிறைவு!

சென்னை, செப்.30-வங்கிகளில் ரூ.2000 நோட்டுகளை மாற்றிக்கொள்வதற்கான அவகாசம் இன்றுடன் (செப். 30) நிறைவடைகிறது. பெட்ரோல் விற்பனை நிலையங்கள், அரசு, ஆம்னி பேருந்துகளில் நேற்று முதல் ரூ.2000 நோட்டுகள் வாங்கப்படவில்லை என்று தெரிவிக்கப்பட்டுள்ளது.

கடந்த 2016ம் ஆண்டு நவம்பரில் ரூ.2000 நோட்டு அறிமுகம் செய்யப்பட்டது. இந்த நோட்டு

களை கடந்த மே 19ம் தேதி ரிசர்வ் வங்கி திடீரென திரும்பப் பெறுவதாக அறிவித்தது. 2023 செப்.30ம் தேதிக்கு பிறகு ரூ.2000 நோட்டுகள் செல்லாது என்றும், அந்த நோட்டுகளை வைத்திருப்பவர்கள் வங்கியில் ஒப்படைக்குமாறும் அறிவிப்பை வெளியிட்டது. இதையடுத்து, வங்கிகளில் ரூ.2000 நோட்டுகளை பொதுமக்கள் மாற்றி வந்தனர். இதுதவிர, அரசு, தனியார் பேருந்துகளிலும், அரசு போக்குவரத்து கழகம், ரூ.2000 நோட்டுகளை கொடுத்து

மாற்றிக் கொண்டனர்.

இந்நிலையில், வங்கிகளில் ரூ.2000 நோட்டுகளை மாற்றிக் கொள்ள ரிசர்வ் வங்கி கொடுத்த காலக்கெடு இன்றுடன் (செப்.30) நிறைவடைகிறது. இதையடுத்து, அரசு, தனியார் பேருந்துகள், பெட்ரோல் விற்பனை நிலையங்களில் (பெட்ரோல் பங்க்) ரூ.2000 நோட்டுகளை பெறுவது நேற்று முன்தினத்துடன் முடிவுக்கு வந்தது. இதுதொடர்பாக தமிழ்நாடு அரசு போக்குவரத்து கழகம், பேருந்து நடத்துநர்களுக்கு கற்ற

றிக்கை அனுப்பியுள்ளது. அதில், செப். 28ம் தேதிக்கு பிறகு, பேருந்துகளில் பயணிக்க பொதுமக்கள் ரூ.2000 நோட்டுகளை கொடுத்தால், வாங்க வேண்டாம் என்று அறிவுறுத்தப்பட்டுள்ளது.

இதுபோல, பெட்ரோல் விற்பனை நிலையங்களில் ரூ.2000 நோட்டுகளை மாற்றிக் கொள்வதும் நேற்று முன்தினத்துடன் முடிந்துவிட்டது. நேற்று முதல் பெட்ரோல் விற்பனை நிலையங்களில் ரூ.2000 வாங்கப்படவில்லை என்று தெரிவிக்கப்பட்டுள்ளது.

## 5 மாநிலத் தேர்தல் விரைவில் அறிவிப்பு!

புதுடெல்லி, செப்.30-தெலுங்கானா, மத்திய பிரதேசம், ராஜஸ்தான், சத்தீஸ்கர் மற்றும் மிசோரம் உள்ளிட்ட 5 மாநில சட்டசபை தேர்தல் விரைவில் நடைபெற உள்ளது. இதற்காக தேர்தல் ஆணைய அதிகாரிகள் அக்டோபர் 3-ந்தேதி முதல் 6ந்தேதி வரை 5 மாநிலங்களில் சுற்றுப்பயணம் செல்கின்றனர்.

அப்போது 5 மாநிலங்களின் அரசியல் கட்சி பிரதிநிதிகள், தலைமைச் செயலாளர்கள், டி.டி.பி.க்கள், மாவட்ட ஆட்சியர்கள் மற்றும் காவல்துறை அதிகாரிகளுடன் விரிவான ஆலோசனை நடத்த உள்ளனர்.

அனைத்து ஆலோசனைகளையும் அக்டோபர் 6-ந்தேதிக்கு முன்பு முடிக்க தேர்தல்

ஆணையம் திட்டமிட்டு பணிகளை துரிதப்படுத்தி உள்ளது.

இதனால் அக்டோபர் 7 ஆம் தேதி தேர்தல் தேதி குறித்த அறிவிப்பு வெளியாகும் என்று எதிர்க்கட்சிகள் கூறுகிறது. 2018ஆம் ஆண்டு நடைபெற்ற சட்டமன்றத் தேர்தலுக்கான தேதி அக்டோபர் 7-ந் தேதி வெளியிடப்பட்டது குறிப்பிடத்தக்கது.

ஒன்றிய அரசை விமர்சிக்கும் எதிர்க்கட்சியினரின்

## சமூக ஊடகப் பதிவுகள் முடக்கப்படுகின்றன!

திரிணாமுல் காங்கிரஸ் கட்சி குற்றச்சாட்டு!

கொல்கத்தா, செப். 30-நாடாளுமன்ற உறுப்பினரும், திரிணாமுல் காங்கிரஸ் செய்தி தொடர்பாளர் நாமன் சாக்கேத் கோகலே வெளியிட்டுள்ள சமூக வலை தள பதிவில், மணிப்பூர் கலவரம் குறித்து பிரதமர் மோடி விளக்கமளிக்க வேண்டுமென வலியுறுத்தி கடந்த 5ம் தேதி ட்விட்டரில் பதிவிட்டிருந்தாக குறிப்பிட்டுள்ளார்.

ஆனால் எந்த முன்னறிவிப்பின்றி, மோடி அரசின் உத்தரவின்படி, தனது ட்விட்டர் பதிவு முடக்கப்பட்டதாகவும் அவர் குற்றம் சாட்டியுள்ளார்.

இதுகுறித்து ட்விட்டருக்கு நோட்டீஸ் அனுப்பியதையடுத்து தமது பதிவு மீண்டும் வெளியிடப்பட்டதாகவும், பின்னர் அது குறித்து மின்னஞ்சலுக்கு அனுப்பப்பட்டதாகவும்

சாக்கேத் கோகலே கூறியுள்ளார். கடந்த 2 மாதங்களாக ட்விட்டர் பயனாளர்கள் பலருக்கு இதுபோல நடந்துள்ளதாகவும் அவர் குற்றம் சாட்டியுள்ளார்.

இதுகுறித்து ஒன்றிய தகவல் தொழில்நுட்ப இணை அமைச்சர் ராஜீவ் சந்திரசேகரிடம் தாம் விளக்கம் கேட்டதாகவும், அப்போது பிரதமர் மீது எதிர்க்கட்சி எம்.பி.க்கள் குற்றச்சாட்டு தெரிவிக்க இந்தியாவில் தடை விதிக்கப்பட்டுள்ளதா என கேள்வியெழுப்பியதாகவும் அவர் கூறியுள்ளார். இதுகுறித்து பதிலளிக்க வில்லைவெனில், அவருக்கு எதிராகவும், அவரது அமைச்சுக்கு எதிராகவும் தாம் நிதிமன்றம் செல்ல நேரிடும் என எச்சரித்ததாகவும் சாக்கேத் கோகலே குறிப்பிட்டுள்ளார்.

பா.ஜ.க. ஆளும் மத்தியப் பிரதேசத்தில் கொடூரச் சம்பவம்:

## 12 வயது சிறுமிக்கு பாலியல் வன்கொடுமை!

பெண்களுக்கு எதிரான கட்சி பா.ஜ.க. - என காங்கிரஸ் கடும் குற்றச்சாட்டு!

போபால், செப். 30-மத்தியப் பிரதேசத்தில் சிவ்ராஜ் சிங் சவுகான் தலைமையிலான பா.ஜ.க. ஆட்சி நடைபெறுகிறது. இந்த மாநிலத்தின் உஜ்ஜைனி நகரத்தில் இருந்து சுமார் 15 கிலோ மீட்டர் தொலைவில் உள்ள பந்தகர் சாலையில் 12 வயது சிறுமி அரை நிர்வாண கோலத்துடன் வீடு விடாகச் சென்று உதவி கோருக காட்சி அங்குள்ள சிசிடிவி கேமராவில் பதிவாகியுள்ளது.

அந்த சிறுமி பாலியல் வன்கொடுமை செய்யப் பட்ட பிறகு ரத்தம் சொட்ட சொட்ட சென்று ஒவ்வொரு வீடாக தகவை தட்டி உதவி கோரியுள்ளார். ஆனால், சிறுமியை விரட்டியடித்துள்ளனர். இறுதியில் ஆசிரம நிர்வாகிகள் சிறுமியை மீட்டு மருத்துவமனையில் சேர்த்துள்ளனர். சிறுமியை மருத்துவர்

கள் பரிசோதனை செய்த போது அவர் கூட்டு பாலியல் வன்கொடுமைக்கு ஆளாக்கப்பட்டது தெரிய வந்தது. சிறுமியின் உடலில் காணப்பட்ட காயங்கள் தீவிரமாக இருந்ததால் அவர் மேல் சிகிச்சைக்காக இந்நகரக்கு அனுப்பி வைக்கப்பட்டார்.

மணிப்பூர் கலவரத்தின் போது 2 பழங்குடியின பெண்கள் ஒரு கும்பலால் இழுத்து செல்லப்பட்டு பாலியல் பலாத்காரம் செய்யப்பட்ட வீடியோ வெளியாகி நாடு முழுவதும் அதிர்வலைகளை உருவாக்கியது. இந்த நிலையில், பா.ஜ.க. ஆளும் மத்தியப் பிரதேசத்தில், பாலியல் வன்கொடுமைக்கு ஆளான சிறுமி உதவி கேட்டுச் செல்லும் வீடியோ சமூக வலைதளங்களில் வெளியாகி மீண்டும் மக்களிடையே கொந்தளிப்பை ஏற்படுத்தி

யுள்ளது. மத்தியப் பிரதேசத்தில் நடந்த கொடூர சம்பவத்தைக் குறிப்பிட்டு, பெண்களுக்கு எதிரான கட்சி பா.ஜ.க. என காங்கிரஸ் தலைவர் மல்லிகார்ஜுன கார்கே கடுமையாக விமர்சித்துள்ளார்.

இதுகுறித்து அவர் வெளியிட்டுள்ள சமூக வலைதள பதிவில், பெண்களுக்கு இட ஒதுக்கீடு பற்றி ஊர் ஊராகச் சென்று பேசி கைதட்டல் வாங்க மோடி முயற்சிக்கிறார். ஆனால் பா.ஜ.க. ஆளும் மத்தியப் பிரதேசத்தில் 12 வயது சிறுமி பாலியல் வல்வழி செயல்பட்டிருக்கிறது. பெண்களுக்கு எதிரான பாலியல் வன்கொடுமை வழக்குகள் அதிகம் பதிவாவது பா.ஜ.க. ஆளும் மத்தியப் பிரதேசத்தில்தான். ஒவ்வொரு நாளும் 8 வல்லுறவு வழக்குகள் பதிவாகின்றன. பிரதமர் மோடியும்

மாநில முதல்வர் சிவ்ராஜ் சிங்கும் தேர்தல்களில் வறட்சி ஏற்படும் கொஞ்சம் வந்தால், மத்தியப் பிரதேச பெண்களின் அலறல் சத்தத்தை அவர்கள் கேட்க முடியும் என்று மல்லிகார்ஜுன கார்கே குறிப்பிட்டுள்ளார்.

இந்த சம்பவத்தை குறிப்பிட்டு மத்தியப் பிரதேச மூன்றாம் முதல்வரும், கங்காங்கிரஸ் தலைவருமான கமல்நாத் வெளியிட்டுள்ள சமூக வலைதளப் பதிவில், "12 வயது சிறுமி பாலியல் வல்லுறவுக்குள்ளாகி ரத்தம் வழிய வீடு விடாகச் சென்று ஒரு மணி நேரமாக உதவி கேட்டும் யாரும் உதவ முன்வராத அதிர்ச்சி சி.சி.டி.வி. காட்சிதான் இது என்று குறிப்பிட்டுள்ளார். பாதிக்கப்பட்ட சிறுமியின் குடும்பத்திற்கு மாநில பா.ஜ.க. அரசு ஒரு கோடி ரூபாய் நிவாரணத் தொகை வழங்க வேண்டும் என்று அவர் வலியுறுத்தியுள்ளார்.

காலநிலை மாற்றம் காரணமாக

## அமேசான் காடுகளில் வறட்சி அபாயம்!

ரியோ டி ஜெனிரோ, செப்.30-காலநிலை மாற்றம் காரணமாக அமேசான் காடுகளில் வறட்சி ஏற்படும் அபாயம் நிலவுகிறது. உலகின் நுரையீரலாக அமேசான் காடுகள் செயல்படுகின்றன. ஜனத்தொகை வெளியிடும் கரியமில வாயுக்கள் உள்விட்ட நச்சுகளை கத்திகரித்து ஆக்சிஜன் என்னும் உயிர் காற்றை உற்பத்தி செய்கின்றன. பாதாங்காற்றி வருகிறது. அமேசான் மலைக்காடுகளில் 60 சதவீதப்பகுதி தென் அமேரிக்கா நாடான பிரேசிலில் உள்ளது.

இந்தநிலையில் காலநிலை மாற்றம் காரணமாக அமேசானில் கடந்த 2019ம் ஆண்டு முதல் காட்டுத்தீ பரவியது. கட்டுங்கடங்காத காட்டுத்தீ காரணமாக காடுகள் பலத்த சேதத்திற்கு உள்

ளாகின. மேலும் அவ்வப்போது பெய்யும் மழையும் பொய்த்துபோனது. அங்கு உள்ள அணைகள் உள்விட்ட நீர்த்தேக்க நிலையங்களின் கொள்ளளவு குறைந்து வருகிறது. எனவே வரும் காலங்களில் அங்கு வறட்சி ஏற்படும் அபாயம் நிலவுகிறது.

பூர்வ பழங்குடிகள் உள்பட 5 லட்சத்திற்கும் அதிகமான பிரேசில் மக்களும் அபாயம் நோயுடன் வாழிவை ஆராய்ச்சியாளர்கள் எச்சரிக்கை விடுத்துள்ளனர். இதனையடுத்து முன்னெச்சரிக்கை நடவடிக்கையாக சுமார் 166 கோடி ரூபாய் முதற்கட்டமாக ஒதுக்கப்பட்டு நீர்நிலை பாதுகாக்க உத்தரவிடப்பட்டுள்ளது.

